

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಬ್ರಹ್ಮಾಂಡಪುರಾಣೇ ವಸಿಷ್ಠನಾರದಸಂವಾದೇ ಶ್ರೀವೇಂಕಟಾಚಲಮಹಾತ್ಮ್ಯೇ

|| ಶ್ರೀವೇಂಕಟೇಶಸಹಸ್ರನಾಮಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀವೇಂಕಟೇಶಸಹಸ್ರನಾಮಸ್ತೋತ್ರಂ ॥

ಶ್ರೀವಸಿಷ್ಠ ಉವಾಚ

ಭಗವತ್ ಕೇನ ವಿಧಿನಾ ನಾಮಭಿವೇಂಕಟೇಶ್ವರಂ |

ಪೂಜಯಾಮಾಸ ತಂ ದೇವಂ ಬ್ರಹ್ಮಾ ತು ಕಮಲೈಃ ಶುಭೈಃ || ೧ ||

ಪೃಚ್ಛಾಮಿ ತಾನಿ ನಾಮಾನಿ ಗುಣಯೋಗಪರಾಣಿ ಕಿಂ |

ಮುಖ್ಯವೃತ್ತೀನಿ ಕಿಂ ಬ್ರೂಹಿ ಲಕ್ಷಕಾಣ್ಯಧವಾ ಹರೇಃ || ೨ ||

ನಾರದ ಉವಾಚ

ನಾಮಾನ್ಯನಂತಾನಿ ಹರೇಃ ಗುಣಯೋಗಾನಿ ಕಾನಿ ಚಿತ್ |

ಮುಖ್ಯವೃತ್ತೀನಿ ಚಾನ್ಯಾನಿ ಲಕ್ಷಕಾಣ್ಯಪರಾಣಿ ಚ || ೩ ||

ಪರಮಾರ್ಥೈಃ ಸರ್ವಶಬ್ದೈರೇಕೋ ಜ್ಞೇಯಃ ಪರಃ ಪುಮಾನ್ |

ಆದಿಮಧ್ಯಾಂತರಹಿತಃ ತ್ವವ್ಯಕ್ತೋಽನಂತರೂಪಭೃತ್ || ೪ ||

ಚಂದ್ರಾರ್ಕವಕ್ಷಿವಾಯ್ವಾದ್ಯಾ ಗ್ರಹಕ್ಷಾಣಿ ನಭೋ ದಿಶಃ |

ಅನ್ವಯವೃತ್ತಿರೇಕಾಭ್ಯಾಂ ಸಂತಿ ನೋ ಸಂತಿ ಯನ್ಮತೇಃ || ೫ ||

ತಸ್ಯ ದೇವಸ್ಯ ನಾಮ್ನಾಂ ಹಿ ಪಾರಂ ಗಂತುಂ ಹಿ ಕಃ ಕ್ಷಮಃ |

ತಥಾಽಪಿ ಚಾಭಿಧಾನಾನಿ ವೇಂಕಟೇಶಸ್ಯ ಕಾನಿಚಿತ್ || ೬ ||

ಬ್ರಹ್ಮಗೀತಾನಿ ಪುಣ್ಯಾನಿ ತಾನಿ ವಕ್ಷ್ಯಾಮಿ ಸುವ್ರತ |

ಯದುಚ್ಚಾರಣಮಾತ್ರೇಣ ವಿಮುಕ್ತಾಘಃ ಪರಂ ವ್ರಜೇತ್ || ೭ ||

ವೇಂಕಟೇಶಸ್ಯ ನಾಮ್ನಾಂ ಹಿ ಸಹಸ್ರಸ್ಯ ಋಷಿವಿಧಿಃ |

ಛಂದೋಽನುಷ್ಟುಪ್ ತಥಾ ದೇವಃ ಶ್ರೀವತ್ಸಾಂಕೋ ರಮಾಪತಿಃ || ೮ ||

ಬೀಜಭೂತಸ್ತಥೋಂಕಾರೋ ಹ್ರೀಂ ಕ್ಲೀಂ ಶಕ್ತಿಶ್ಚ ಕೀಲಕಂ |
ಓಂ ನಮೋ ವೇಂಕಟೇಶಾಯೇತ್ಯಾದಿಮಂತ್ರೋಽತ್ರ ಕಥ್ಯತೇ || ೯ ||

ಬ್ರಹ್ಮಾಂಡಗರ್ಭಃ ಕವಚಮಸ್ತ್ರಂ ಚಕ್ರಗದಾಧರಃ |
ವಿನಿಯೋಗೋಽಭೀಷ್ಟಸಿದ್ಧೌ ಹೃದಯಂ ಸಾಮಗಾಯನಃ ||

ಭಾಸ್ವಚ್ಚಂದ್ರಮಸೌ ಯದೀಯನಯನೇ ಭಾರ್ಯಾ ಯದೀಯಾ ರಮಾ
ಯಸ್ಮಾದ್ವಿಶ್ವಸೃಷ್ಯಭೂದ್ಯಮಿಕುಲಂ ಯದ್ಧ್ಯಾನಯುಕ್ತಂ ಸದಾ |
ನಾಥೋ ಯೋ ಜಗತಾಂ ನಗೇಂದ್ರದುಹಿತುರ್ನಾಥೋಽಪಿ ಯದ್ಭಕ್ತಿಮಾರ್ಗ
ತಾತೋ ಯೋ ಮದನಸ್ಯ ಯೋ ದುರಿತಹಾ ತಂ ವೇಂಕಟೇಶಂ ಭಜೇ ||

ಊರ್ಧ್ವೌ ಹಸ್ತೌ ಯದೀಯೌ ಸುರರಿಪುದಳನೇ ಬಿಭ್ರತೌ ಶಂಖಚಕ್ರೇ
ಸೇವ್ಯಾವಂಘ್ರೀ ಸ್ವಕೀಯಾವಭಿದಧದಧರೋ ದಕ್ಷಿಣೋ ಯಸ್ಯ ಪಾಣಿಃ |
ತಾವನ್ಮಾತ್ರಂ ಭವಾಬ್ಧಿಂ ಗಮಯತಿ ಭಜತಾಮೂರುಗೋ ವಾಮಪಾಣಿಃ
ಶ್ರೀವತ್ಸಾಂಕಶ್ಚ ಲಕ್ಷ್ಮೀರ್ಯಾದುರಸಿ ಲಸತಸ್ತಂ ಭಜೇ ವೇಂಕಟೇಶಂ ||

ಇತಿ ಧ್ಯಾಯೇ ವೇಂಕಟೇಶಂ ಶ್ರೀವತ್ಸಾಂಕಂ ರಮಾಪತಿಂ |
ವೇಂಕಟೇಶೋ ವಿರೂಪಾಕ್ಷ ಇತ್ಯಾರಭ್ಯ ಜಪೇತ್ಯಮಾತ್ || ೧೦ ||

ವೇಂಕಟೇಶೋ ವಿರೂಪಾಕ್ಷೋ ವಿಶ್ವೇಶೋ ವಿಶ್ವಭಾವನಃ |
ವಿಶ್ವಸೃಷ್ಠ ವಿಶ್ವಸಂಹರ್ತಾ ವಿಶ್ವಪ್ರಾಣೋ ವಿರಾಡ್ವಪುಃ || ೧೧ ||

ಶೇಷಾದ್ರಿನಿಲಯೋಽಶೇಷಭಕ್ತದುಃಖಪ್ರಣಾಶನಃ |
ಶೇಷಸ್ತುತ್ಯಃ ಶೇಷಶಾಯೀ ವಿಶೇಷಜ್ಞೋ ವಿಭುಃ ಸ್ವಭೂಃ || ೧೨ ||

ವಿಷ್ಣುರ್ಜಿಷ್ಣುಶ್ಚ ವರ್ಧಿಷ್ಣುರುತ್ಸವಿಷ್ಣುಃ ಸಹಿಷ್ಣುಕಃ |
ಭ್ರಾಜಿಷ್ಣುಶ್ಚ ಗ್ರಸಿಷ್ಣುಶ್ಚ ವರ್ತಿಷ್ಣುಶ್ಚ ಭರಿಷ್ಣುಕಃ || ೧೩ ||

ಕಾಲಯಂತಾ ಕಾಲಗೋಪ್ತಾ ಕಾಲಃ ಕಾಲಾಂತಕೋಽಖಿಲಃ |
ಕಾಲಗಮ್ಯಃ ಕಾಲಕಂಠವಂದ್ಯಃ ಕಾಲಕಲೇಶ್ವರಃ || ೧೪ ||

ಶಂಭುಃ ಸ್ವಯಂಭೂರಂಭೋಜನಾಭಿಸ್ತಂಭಿತವಾರಿಧಿಃ |
ಅಂಭೋಧಿನಂದಿನೀಜಾನಿಃ ಶೋಣಾಂಭೋಜಪದಪ್ರಭಃ || ೧೫ ||

ಕಂಬುಗ್ರೀವಃ ಶಂಬರಾರಿರೂಪಃ ಶಂಬರಜೇಕ್ಷಣಃ |
ಬಿಂಬಾಧರೋ ಬಿಂಬರೂಪೀ ಪ್ರತಿಬಿಂಬಕ್ರಿಯಾತಿಗಃ || ೧೬ ||

ಗುಣವಾಙ್ ಗುಣಗಮ್ಯಶ್ಚ ಗುಣಾತೀತೋ ಗುಣಪ್ರಿಯಃ |
ದುರ್ಗುಣಧ್ವಂಸಕೃತ್ಸರ್ವಸುಗುಣೋ ಗುಣಭಾಸಕಃ || ೧೭ ||

ಪರೇಶಃ ಪರಮಾತ್ಮ ಚ ಪರಂಜ್ಯೋತಿಃ ಪರಾ ಗತಿಃ |
ಪರಂ ಪದಂ ವಿಯದ್ವಾಸಾಃ ಪಾರಂಪರ್ಯಶುಭಪ್ರದಃ || ೧೮ ||

ಬ್ರಹ್ಮಾಂಡಗರ್ಭೋ ಬ್ರಹ್ಮಣ್ಯೋ ಬ್ರಹ್ಮಸೃಡ್ಬ್ರಹ್ಮಬೋಧಿತಃ |
ಬ್ರಹ್ಮಸ್ತುತ್ಯೋ ಬ್ರಹ್ಮವಾದೀ ಬ್ರಹ್ಮಚರ್ಯಪರಾಯಣಃ || ೧೯ ||

ಸತ್ಯವ್ರತಾರ್ಥಸಂತುಷ್ಟಸ್ಸತ್ಯರೂಪೀ ಝಷಾಂಗವಾಙ್ |
ಸೋಮಕಪ್ರಾಣಹಾರೀ ಚಾನೀತಾಮ್ನಾಯೋಽಬ್ಧಿಸಂಚರಃ || ೨೦ ||

ದೇವಾಸುರವರಸ್ತುತ್ಯಃ ಪತನ್ಮಂದರಧಾರಕಃ |
ಧನ್ವಂತರಿಃ ಕಚ್ಛಪಾಂಗಃ ಪಯೋನಿಧಿವಿಮಂಧಕಃ || ೨೧ ||

ಅಮರಾಮೃತಸಂಧಾತಾ ಧೃತಸಮೋಹಿನೀವಪುಃ |
ಹರವೋಹಕಮಾಯಾವೀ ರಕ್ಷಃಸಂದೋಹಭಂಜನಃ || ೨೨ ||

ಹಿರಣ್ಯಕ್ಷವಿದಾರೀ ಚ ಯಜ್ಞೋ ಯಜ್ಞವಿಭಾವನಃ |
ಯಜ್ಞೇಯೋವೀರಸಮುದ್ಧರ್ತಾ ಲೀಲಾಕ್ರೋಡಃ ಪ್ರತಾಪವಾಙ್ || ೨೩ ||

ದಂಡಕಾಸುರವಿಧ್ವಂಸೀ ವಕ್ರದಂಷ್ಟ್ರಃ ಕ್ಷಮಾಧರಃ |
ಗಂಧರ್ವಶಾಪಹರಣಃ ಪುಣ್ಯಗಂಧೋ ವಿಚಕ್ಷಣಃ || ೨೪ ||

ಕರಾಲವಕ್ತ್ರಃ ಸೋಮಾರ್ಕನೇತ್ರಃ ಷಡ್ಗುಣವೈಭವಃ |
ಶ್ವೇತಘೋಣೀ ಘೂರ್ಣಿತಭ್ರೂಃ ಘುರ್ಘುರಧ್ವನಿವಿಭ್ರಮಃ || ೨೫ ||

ದ್ರಾಘೀರ್ಯಾಽ ನೀಲಕೇಶೀ ಚ ಜಾಗ್ರದಂಬುಜಲೋಚನಃ |

ಘೃಣಾವಾಽ ಘೃಣಿಸಮೋಹೋ ಮಹಾಕಾಲಾಗ್ನಿದೀಧಿತಿಃ || ೨೬ ||

ಜ್ವಾಲಾಕರಾಲವದನೋ ಮಹೋಲ್ಕಾಕುಲವೀಕ್ಷಣಃ |

ಸಟಾನಿರ್ಭಿಣ್ಣಮೇಘೌಘೋ ದಂಷ್ಟ್ರಾರುಗ್ವ್ಯಾಪ್ತದಿಕ್ತಟಃ || ೨೭ ||

ಉಚ್ಚ್ವಾಸಾಕೃಷ್ಟಭೂತೇಶೋ ನಿಶ್ವಾಸತ್ಯಕ್ತವಿಶ್ವಸೃಟ್ |

ಅಂತರ್ಭ್ರಮಜ್ಜಗದ್ಗರ್ಭೋಽನಂತೋ ಬ್ರಹ್ಮಕಪಾಲಹೃತ್ || ೨೮ ||

ಉಗ್ರೋ ವೀರೋ ಮಹಾವಿಷ್ಣುರ್ಜ್ವಲನಃ ಸರ್ವತೋಮುಖಃ |

ನೃಸಿಂಹೋ ಭೀಷಣೋ ಭದ್ರೋ ಮೃತ್ಯುಮೃತ್ಯುಃ ಸನಾತನಃ || ೨೯ ||

ಸಭಾಸ್ತಂಭೋದ್ಭವೋ ಭೀಮಃ ಶೀರೋಮಾಲೀ ಮಹೇಶ್ವರಃ |

ದ್ವಾದಶಾದಿತ್ಯಚೂಡಾಲಃ ಕಲ್ಪಧೂಮಸಟಾಚ್ಛವಿಃ || ೩೦ ||

ಹಿರಣ್ಯಕೋರಃಸ್ಥಲಭಿನ್ನಖಃ ಸಿಂಹಮುಖೋಽನಘಃ |

ಪ್ರಹ್ಲಾದವರದೋ ಧೀರ್ಮಾಽ ಭಕ್ತಸಂಘಪ್ರತಿಷ್ಠಿತಃ || ೩೧ ||

ಬ್ರಹ್ಮರುದ್ರಾದಿಸಂಸೇವ್ಯಃ ಸಿದ್ಧಸಾಧ್ಯಪ್ರಪೂಜಿತಃ |

ಲಕ್ಷ್ಮೀನೃಸಿಂಹೋ ದೇವೇಶೋ ಜ್ವಾಲಾಜಿಹ್ವಾಂತ್ರಮಾಲಿಕಃ || ೩೨ ||

ಖಡ್ಗೀ ಖೇಟೀ ಮಹೇಷ್ಟಾಸೀ ಕಪಾಲೀ ಮುಸಲೀ ಹಲೀ |

ಪಾಶೀ ಶೂಲೀ ಮಹಾಬಾಹುರ್ಜ್ವರಘ್ನೋ ರೋಗಲುಂಠಕಃ || ೩೩ ||

ಮೌಂಜೀಯುಕ್ ಛಾತ್ರಕೋ ದಂಡೀ ಕೃಷ್ಣಾಜಿನಧರೋ ವಟುಃ |

ಅಧೀತವೇದೋ ವೇದಾಂತೋದ್ಧಾರಕೋ ಬ್ರಹ್ಮನೈಷ್ಠಿಕಃ || ೩೪ ||

ಅಹೀನಶಯನಪ್ರೀತಃ ಆದಿತೇಯೋಽನಘೋ ಹರಿಃ |

ಸಂವಿತ್ತಿಯಸ್ಸಾಮವೇದ್ಯೋ ಬಲಿವೇಶ್ವಪ್ರತಿಷ್ಠಿತಃ || ೩೫ ||

ಬಲಿಕ್ಷಾಳಿತಪಾದಾಬ್ಜೋ ವಿಂಧ್ಯಾವಳಿವಿಮಾನಿತಃ |

ತ್ರಿಪಾದಭೂಮಿಸ್ವೀಕರ್ತಾ ವಿಶ್ವರೂಪಪ್ರದರ್ಶಕಃ || ೩೬ ||

ಧೃತತ್ರಿವಿಕ್ರಮಃ ಸಾಂಘ್ರಿನಖಿಭಿನ್ನಾಂಡಖರ್ಪರಃ |
ಪಜ್ಜಾತವಾಹಿನೀಧಾರಾಪವಿತ್ರಿತಜಗತ್ತ್ರಯಃ || ೩೭ ||

ವಿಧಿಸಮ್ನಾನಿತಃ ಪುಣ್ಯೋ ದೈತ್ಯಯೋದ್ಧಾ ಜಯೋರ್ಜಿತಃ |
ಸುರರಾಜ್ಯಪ್ರದಃ ಶುಕ್ರಮದಹೃತ್ ಸುಗತೀಶ್ವರಃ || ೩೮ ||

ಜಾಮದಗ್ನ್ಯಃ ಕುಠಾರೀ ಚ ಕಾರ್ತವೀರ್ಯವಿದಾರಣಃ |
ರೇಣುಕಾಯಾಶ್ಚಿರೋಹಾರೀ ದುಷ್ಪಕ್ಷತ್ರಿಯಮರ್ದನಃ || ೩೯ ||

ವರ್ಚಸ್ವೀ ದಾನಶೀಲಶ್ಚ ಧನುಷ್ಮಾನ್ ಬ್ರಹ್ಮವಿತ್ತಮಃ |
ಅತ್ಯುದಗ್ರಃ ಸಮಗ್ರಶ್ಚ ನ್ಯಗ್ರೋಧೋ ದುಷ್ಪನಿಗ್ರಹಃ || ೪೦ ||

ರವಿವಂಶಸಮುದ್ಭೂತೋ ರಾಘವೋ ಭರತಾಗ್ರಜಃ |
ಕೌಸಲ್ಯಾತನಯೋ ರಾವೋ ವಿಶ್ವಾಮಿತ್ರಪ್ರಿಯಂಕರಃ || ೪೧ ||

ತಾಟಕಾರಿಃ ಸುಬಾಹುಘ್ನೋ ಬಲಾತಿಬಲಮಂತ್ರವಾನ್ |
ಅಹಲ್ಯಾಶಾಪವಿಚ್ಛೇದೀ ಪ್ರವಿಷ್ಟಜನಕಾಲಯಃ || ೪೨ ||

ಸ್ವಯಮ್ವರಸಭಾಸಂಸ್ಥ ಈಶಚಾಪಪ್ರಭಂಜನಃ |
ಜಾನಕೀಪರಿಣೇತಾ ಚ ಜನಕಾಧೀಶಸಂಸ್ತುತಃ || ೪೩ ||

ಜಮದಗ್ನಿತನೂಜಾತಯೋದ್ಧಾಽಯೋಧ್ಯಾಧಿಪಾಗ್ರಣೀಃ |
ಪಿತೃವಾಕ್ಯಪ್ರತಿಪಾಲಸ್ತ್ಯಕ್ತರಾಜ್ಯಃ ಸಲಕ್ಷ್ಮಣಃ || ೪೪ ||

ಸಸೀತಶ್ಚಿತ್ರಕೂಟಸ್ಥೋ ಭರತಾಹಿತರಾಜ್ಯಕಃ |
ಕಾಕದರ್ಪಪ್ರಹರ್ತಾ ಚ ದಂಡಕಾರಣ್ಯವಾಸಕಃ || ೪೫ ||

ಪಂಚವಟ್‌ಯಾಂ ವಿಹಾರೀ ಚ ಸ್ವಧರ್ಮಪರಿಪೋಷಕಃ |
ವಿರಾಧಹಾಽಗಸ್ತ್ಯಮುಖ್ಯಮುನಿಸಮ್ನಾನಿತಃ ಪುಮಾನ್ || ೪೬ ||

ಇಂದ್ರಚಾಪಧರಃ ಖಡ್ಗಧರಶ್ಚಾಕ್ಷಯಸಾಯಕಃ |
ವಿರಾಂತಕೋ ದೂಷಣಾರಿಸ್ತ್ರಿಶಿರಸ್ಕರಿಪುರ್ವೃಷಃ || ೪೭ ||

ತತಃ ಶೂರ್ಪಣಖಾನಾಸಾಚ್ಛೇತ್ತಾ ವಲ್ಕಲಧಾರಕಃ |
ಜಟಾವಾಫ ಪರ್ಣಶಾಲಾಸ್ಥೋ ಮಾರೀಚಬಲಮರ್ದಕಃ || ೪೮ ||

ಪಕ್ಷಿರಾಟ್ಕೃತಸಂವಾದೋ ರವಿತೇಜಾ ಮಹಾಬಲಃ |
ಶಬರ್ಯಾನೀತಫಲಭುಗ್ಗ್ನೂಮತ್ಪರಿತೋಷಿತಃ || ೪೯ ||

ಸುಗ್ರೀವಾಭಯದೋ ದೈತ್ಯಕಾಯಕ್ಷೇಪಣಭಾಸುರಃ |
ಸಪ್ತತಾಲಸಮುಚ್ಛೇತ್ತಾ ವಾಲಿಹೃತ್ಕಪಿಸಮ್ವೃತಃ || ೫೦ ||

ವಾಯುಸೂನುಕೃತಾಸೇವಸ್ತ್ಯಕ್ತಪಂಪಃ ಕುಶಾಸನಃ |
ಉದನ್ವತ್ತೀರಗಃ ಶೂರೋ ವಿಭೀಷಣವರಪ್ರದಃ || ೫೧ ||

ಸೇತುಕೃದ್ಧೈತ್ಯಹಾ ಪ್ರಾಪ್ತಲಂಕೋಽಲಂಕಾರವಾಫ ಸ್ವಯಂ |
ಅತಿಕಾಯಶಿರಶ್ಚೇತ್ತಾ ಕುಂಭಕರ್ಣವಿಭೇದನಃ || ೫೨ ||

ದಶಕಂಠಶಿರೋಧ್ವಂಸೀ ಜಾಂಬವತ್ಪ್ರಮುಖಾವೃತಃ |
ಜಾನಕೀಶಃ ಸುರಾಧ್ಯಕ್ಷಃ ಸಾಕೇತೇಶಃ ಪುರಾತನಃ || ೫೩ ||

ಪುಣ್ಯಶ್ಲೋಕೋ ವೇದವೇದ್ಯಃ ಸ್ವಾಮಿತಿರ್ಥನಿವಾಸಕಃ |
ಲಕ್ಷ್ಮೀಸರಃಕೇಳಿಲೋಲೋ ಲಕ್ಷ್ಮೀಶೋ ಲೋಕರಕ್ಷಕಃ || ೫೪ ||

ದೇವಕೀಗರ್ಭಸಂಭೂತೋ ಯಶೋದೇಕ್ಷಣಲಾಲಿತಃ |
ವಸುದೇವಕೃತಸ್ತೋತ್ರೋ ನಂದಗೋಪಮನೋಹರಃ || ೫೫ ||

ಚತುರ್ಭುಜಃ ಕೋಮಲಾಂಗೋ ಗದಾವಾನ್ನೀಲಕುಂತಲಃ |
ಪೂತನಾಪ್ರಾಣಸಂಹರ್ತಾ ತೃಣಾವರ್ತವಿನಾಶನಃ || ೫೬ ||

ಗರ್ಗಾರೋಪಿತನಾಮಾಂಕೋ ವಾಸುದೇವೋ ಹೃದೋಕ್ಷಜಃ |
ಗೋಪಿಕಾಸ್ತನ್ಯಪಾಯೀ ಚ ಬಲಭದ್ರಾನುಜೋಽಚ್ಯುತಃ || ೫೭ ||

ವೈಯಾಘ್ರನಖಭೂಷಶ್ಚ ವತ್ಸಜಿದ್ವತ್ಸವರ್ಧನಃ |
ಕ್ಷೀರಸಾರಾಶನರತೋ ದಧಿಭಾಂಡಪ್ರಮರ್ದನಃ || ೫೮ ||

ನವನೀತಾಪಹರ್ತಾ ಚ ನೀಲನೀರದಭಾಸುರಃ |

ಆಭೀರದೃಷ್ಟದೌರ್ಜನ್ಯೋ ನೀಲಪದ್ಮನಿಭಾನನಃ || ೫೯ ||

ಮಾತೃದರ್ಶಿತವಿಶ್ವಾಸ್ಯ ಉಲೂಖಿಲನಿಬಂಧನಃ |

ನಲಕೂಬರಶಾಪಾಂತೋ ಗೋಧೂಳಿಚ್ಛುರಿತಾಂಗಕಃ || ೬೦ ||

ಗೋಸಂಘರಕ್ಷಕಃ ಶ್ರೀಶೋ ಬೃಂದಾರಣ್ಯನಿವಾಸಕಃ |

ವತ್ಸಾಂತಕೋ ಬಕದ್ವೇಷೀ ದೈತ್ಯಾಂಬುದಮಹಾನಿಲಃ || ೬೧ ||

ಮಹಾಜಗರಚಂಡಾಗ್ನಿಃ ಶಕಟಪ್ರಾಣಕಂಟಕಃ |

ಇಂದ್ರಸೇವ್ಯಃ ಪುಣ್ಯಗಾತ್ರಃ ಖರಜಿಚ್ಛಂಡದೀಧಿತಿಃ || ೬೨ ||

ತಾಳಪಕ್ಷಫಲಾಶೀ ಚ ಕಾಳೀಯಫಣಿದರ್ಪಹಾ |

ನಾಗಪತ್ನೀಸ್ತುತಿಪ್ರೀತಃ ಪ್ರಲಂಬಾಸುರಖಂಡನಃ || ೬೩ ||

ದಾವಾಗ್ನಿಬಲಸಂಹಾರೀ ಫಲಾಹಾರೀ ಗದಾಗ್ರಜಃ |

ಗೋಪಾಂಗನಾಚೇಲಚೋರಃ ಪಾಥೋಲೀಲಾವಿಶಾರದಃ || ೬೪ ||

ವಂಶಗಾನಪ್ರವೀಣಶ್ಚ ಗೋಪೀಹಸ್ತಾಂಬುಜಾರ್ಚಿತಃ |

ಮುನಿಪತ್ನಾಹೃತಾಹಾರೋ ಮುನಿಶ್ರೇಷ್ಠೋ ಮುನಿಪ್ರಿಯಃ || ೬೫ ||

ಗೋವರ್ಧನಾದ್ರಿಸಂಧರ್ತಾ ಸಂಕ್ರಂದನತಮೋಽಪಹಃ |

ಸದುದ್ಯಾನವಿಲಾಸೀ ಚ ರಾಸಕ್ರೀಡಾಪರಾಯಣಃ || ೬೬ ||

ವರುಣಾಭ್ಯರ್ಚಿತೋ ಗೋಪೀಪ್ರಾರ್ಥಿತಃ ಪುರುಷೋತ್ತಮಃ |

ಅಕ್ರೂರಸ್ತುತಿಸಂಪ್ರೀತಃ ಕುಬ್ಜಾಯಸೌವನದಾಯಕಃ || ೬೭ ||

ಮುಷ್ಟಿಕೋರಃಪ್ರಹಾರೀ ಚ ಚಾಣೂರೋದರದಾರಣಃ |

ಮಲ್ಲಯುದ್ಧಾಗ್ರಗಣ್ಯಶ್ಚ ಪಿತೃಬಂಧನಮೋಚಕಃ || ೬೮ ||

ಮತ್ತಮಾತಂಗಪಂಚಾಸ್ಯಃ ಕಂಸಗ್ರೀವಾನಿಕ್ಯಂತನಃ |

ಉಗ್ರಸೇನಪ್ರತಿಷ್ಠಾತಾ ರತ್ನಸಿಂಹಾಸನಸ್ಥಿತಃ || ೬೯ ||

ಕಾಲನೇಮಿಖಿಲದ್ವೇಷೀ ಮುಚುಕುಂದವರಪ್ರದಃ |

ಸಾಲ್ವಸೇವಿತದುರ್ಧರ್ಷರಾಜಸ್ಮಯನಿವಾರಣಃ || ೨೦ ||

ರುಕ್ಮಗರ್ವಾಪಹಾರೀ ಚ ರುಕ್ಮಿಣೀನಯನೋತ್ಸವಃ |

ಪ್ರದ್ಯುಮ್ನಜನಕಃ ಕಾಮೀ ಪ್ರದ್ಯುಮ್ನೋ ದ್ವಾರಕಾಧಿಪಃ || ೨೧ ||

ಮಣ್ಯಾಹರ್ತಾ ಮಹಾಮಾಯೋ ಜಾಂಬವತ್ಕೃತಸಂಗರಃ |

ಜಾಂಬೂನದಾಂಬರಧರೋ ಗಮ್ಯೋ ಜಾಂಬವತೀವಿಭುಃ || ೨೨ ||

ಕಾಲಿಂದೀಪ್ರಥಿತಾರಾಮಕೇಳಿಗುಂಜಾವತಂಸಕಃ |

ಮಂದಾರಸುಮನೋಭಾಸ್ವಾನ್ ಶಚೀಶಾಭೀಷ್ಟದಾಯಕಃ || ೨೩ ||

ಸತ್ರಾಜಿನ್ಮಾನಸೋಲ್ಲಾಸೀ ಸತ್ಯಾಜಾನಿಃ ಶುಭಾವಹಃ |

ಶತಧನ್ವಹರಃ ಸಿದ್ಧಃ ಪಾಂಡವಪ್ರಿಯಕೋತ್ಸವಃ || ೨೪ ||

ಭದ್ರಪ್ರಿಯಃ ಸುಭದ್ರಾಯಾ ಭ್ರಾತಾ ನಾಗ್ನಜಿತೀವಿಭುಃ |

ಕಿರೀಟಕುಂಡಲಧರಃ ಕಲ್ಪಪಲ್ಲವಲಾಲಿತಃ || ೨೫ ||

ಭೈಷ್ಮೀಪ್ರಣಯಭಾಷಾರ್ವಾ ಮಿತ್ರವಿಂದಾಧಿಪೋಽಭಯಃ |

ಸ್ವಮೂರ್ತಿಕೇಳಿಸಂಪ್ರೀತೋ ಲಕ್ಷ್ಮಣೋದಾರಮಾನಸಃ || ೨೬ ||

ಪ್ರಾಂಗ್ಲೋತಿಷಾಧಿಪಧ್ವಂಸೀ ತತ್ಸೈನ್ಯಾಂತಕರೋಽಮೃತಃ |

ಭೂಮಿಸುತ್ತೋ ಭೂರಿಭೋಗೋ ಭೂಷಣಾಂಬರಸಂಯುತಃ || ೨೭ ||

ಬಹುರಾಮಾಕೃತಾಹ್ಲಾದೋ ಗಂಧಮಾಲ್ಯಾನುಲೇಪನಃ |

ನಾರದಾದೃಷ್ಟಚರಿತೋ ದೇವೇಶೋ ವಿಶ್ವರಾಡ್ ಗುರುಃ || ೨೮ ||

ಬಾಣಬಾಹುವಿದಾರಶ್ಚ ತಾಪಜ್ವರವಿನಾಶಕಃ |

ಉಷೋದ್ಧರ್ಷಯಿತಾಽವ್ಯಕ್ತಃ ಶಿವವಾಕ್ತುಷ್ಟಮಾನಸಃ || ೨೯ ||

ಮಹೇಶಜ್ವರಸಂಸ್ತುತ್ಯಃ ಶೀತಜ್ವರಭಯಾಂತಕಃ |

ನೃಗರಾಜೋದ್ಧಾರಕಶ್ಚ ಪೌಂಡ್ರಕಾದಿವಧೋದ್ಯತಃ || ೩೦ ||

ವಿವಿಧಾರಿಚ್ಛಲೋದ್ವಿಗ್ನಬ್ರಾಹ್ಮಣೇಷು ದಯಾಪರಃ |
ಜರಾಸಂಧಬಲದ್ವೇಷೀ ಕೇಶಿದೈತ್ಯಭಯಂಕರಃ || ೮೧ ||

ಚಕ್ರೀ ಚೈದ್ಯಾಂತಕಃ ಸಭ್ಯೋ ರಾಜಬಂಧವಿವೋಚಕಃ |
ರಾಜಸೂಯಹವಿಭೋಕ್ತಾ ಸ್ನಿಗ್ಧಾಂಗಃ ಶುಭಲಕ್ಷಣಃ || ೮೨ ||

ಧಾನಾಭಕ್ಷಣಸಂಪ್ರೀತಃ ಕುಚೇಲಾಭೀಷ್ಟದಾಯಕಃ |
ಸತ್ತ್ವಾದಿಗುಣಗಂಭೀರೋ ದ್ರೌಪದೀಮಾನರಕ್ಷಕಃ || ೮೩ ||

ಭೀಷ್ಮಧೈಯೋ ಭಕ್ತವಶ್ಯೋ ಭೀಮಪೂಜ್ಯೋ ದಯಾನಿಧಿಃ |
ದಂತವಕ್ತ್ರಶಿರಶ್ಚೇತ್ತಾ ಕೃಷ್ಣಃ ಕೃಷ್ಣಾಸಖಃ ಸ್ವರಾಟ್ || ೮೪ ||

ವೈಜಯಂತೀಪ್ರಮೋದೀ ಚ ಬಹಿಂಬಹವಿಭೂಷಣಃ |
ಪಾರ್ಥಕೌರವಸಂಧಾನಕಾರೀ ದುಃಶಾಸನಾಂತಕಃ || ೮೫ ||

ಬುದ್ಧೋ ವಿಶುದ್ಧಃ ಸರ್ವಜ್ಞಃ ಕ್ರತುಹಿಂಸಾವಿನಿಂದಕಃ |
ತ್ರಿಪುರಸ್ತ್ರೀಮಾನಭಂಗಃ ಸರ್ವಶಾಸ್ತ್ರವಿಶಾರದಃ || ೮೬ ||

ನಿರ್ವಿಕಾರೋ ನಿರ್ಮಮಶ್ಚ ನಿರಾಭಾಸೋ ನಿರಾಮಯಃ |
ಜಗನ್ನೋಹಕಧರ್ಮೀ ಚ ದಿಗ್ವಿಸ್ಮೋ ದಿಕ್ಷತೀಶ್ವರಃ || ೮೭ ||

ಕಲ್ಕೀ ಮ್ಲೇಚ್ಛಪ್ರಹರ್ತಾ ಚ ದುಷ್ಟನಿಗ್ರಹಕಾರಕಃ |
ಧರ್ಮಪ್ರತಿಷ್ಠಾಕಾರೀ ಚ ಚಾತುರ್ವರ್ಣ್ಯವಿಭಾಗಕೃತ್ || ೮೮ ||

ಯುಗಾಂತಕೋ ಯುಗಾಕ್ರಾಂತೋ ಯುಗಕೃದ್ಯುಗಭಾಸಕಃ |
ಕಾಮಾರಿಃ ಕಾಮಕಾರೀ ಚ ನಿಷ್ಕಾಮಃ ಕಾಮಿತಾರ್ಥದಃ || ೮೯ ||

ಭರ್ಗೋ ವರೇಣ್ಯಂ ಸವಿತುಃ ಶಾರ್ಂಗೀ ವೈಕುಂಠಮಂದಿರಃ |
ಹಯಗ್ರೀವಃ ಕೈಟಭಾರಿಃ ಗ್ರಾಹಘ್ನೋ ಗಜರಕ್ಷಕಃ || ೯೦ ||

ಸರ್ವಸಂಶಯವಿಚ್ಛೇತ್ತಾ ಸರ್ವಭಕ್ತಸಮುತ್ಸುಕಃ |
ಕಪರ್ದೀ ಕಾಮಹಾರೀ ಚ ಕಲಾ ಕಾಷ್ಠಾ ಸ್ಮೃತಿಧೃತಿಃ || ೯೧ ||

ಅನಾದಿರಪ್ರಮೇಯಸೌಜಾಃ ಪ್ರಧಾನಃ ಸನ್ನಿರೂಪಕಃ |

ನಿರ್ಲೇಪೋ ನಿಃಸ್ಪೃಹೋಽಸಂಗೋ ನಿರ್ಭಯೋ ನೀತಿಪಾರಗಃ || ೯೨ ||

ನಿಷ್ಪ್ರೇಷ್ಯೋ ನಿಷ್ಕ್ರಿಯಃ ಶಾಂತೋ ನಿಷ್ಪ್ರಪಂಚೋ ನಿಧಿರ್ನಯಃ |

ಕರ್ಮ್ಯಕರ್ಮೀ ವಿಕರ್ಮೀ ಚ ಕರ್ಮೇಪ್ಸುಃ ಕರ್ಮಭಾವನಃ || ೯೩ ||

ಕರ್ಮಾಂಗಃ ಕರ್ಮವಿನ್ಯಾಸೋ ಮಹಾಕರ್ಮೀ ಮಹಾವ್ರತೀ |

ಕರ್ಮಭುಕ್ತಮರ್ಫಲದಃ ಕರ್ಮೇಶಃ ಕರ್ಮನಿಗ್ರಹಃ || ೯೪ ||

ನರೋ ನಾರಾಯಣೋ ದಾಂತಃ ಕಪಿಲಃ ಕಾಮದಃ ಶುಚಿಃ |

ತಪ್ತಾ ಜಪ್ತಾಽಕ್ಷಮಾಲಾರ್ವಾ ಗಂತಾ ನೇತಾ ಲಯೋ ಗತಿಃ || ೯೫ ||

ಶಿಷ್ಣೋ ದ್ರಷ್ಟಾ ರಿಪುದ್ವೇಷ್ಟಾ ರೋಷ್ಟಾ ವೇಷ್ಟಾ ಮಹಾನಟಃ |

ರೋದ್ಧಾ ಬೋದ್ಧಾ ಮಹಾಯೋದ್ಧಾ ಶ್ರದ್ಧಾವಾಽ ಸತ್ಯಧೀಃ ಶುಭಃ || ೯೬ ||

ಮಂತ್ರೀ ಮಂತ್ರೋ ಮಂತ್ರಗಮ್ಯೋ ಮಂತ್ರಕೃತ್ ಪರಮಂತ್ರಹೃತ್ |

ಮಂತ್ರಭೃನ್ಮಂತ್ರಫಲದೋ ಮಂತ್ರೇಶೋ ಮಂತ್ರವಿಗ್ರಹಃ || ೯೭ ||

ಮಂತ್ರಾಂಗೋ ಮಂತ್ರವಿನ್ಯಾಸೋ ಮಹಾಮಂತ್ರೋ ಮಹಾಕ್ರಮಃ |

ಸ್ಥಿರಧೀಃ ಸ್ಥಿರವಿಜ್ಞಾನಃ ಸ್ಥಿರಪ್ರಜ್ಞಃ ಸ್ಥಿರಾಸನಃ || ೯೮ ||

ಸ್ಥಿರಯೋಗಃ ಸ್ಥಿರಾಧಾರಃ ಸ್ಥಿರಮಾರ್ಗಃ ಸ್ಥಿರಾಗಮಃ |

ನಿಶ್ಚ್ರೇಯಸೋ ನಿರೀಹೋಽಗ್ನಿರ್ನಿರವದ್ಯೋ ನಿರಂಜನಃ || ೯೯ ||

ನಿರ್ವೈರೋ ನಿರಹಂಕಾರೋ ನಿರ್ದಂಭೋ ನಿರಸೂಯಕಃ |

ಅನಂತೋಽನಂತಬಾಹೂರುರನಂತಾಂಘ್ರಿರನಂತದೃಕ್ || ೧೦೦ ||

ಅನಂತವಕ್ತ್ರೋಽನಂತಾಂಗೋಽನಂತರೂಪೋ ಹೃನ್ಮಂತಕೃತ್ |

ಊರ್ಧ್ವರೇತಾ ಊರ್ಧ್ವಲಿಂಗೋ ಹ್ಯೂರ್ಧ್ವಮೂರ್ಧ್ವೋರ್ಧ್ವಶಾಖಕಃ || ೧೦೧ ||

ಊರ್ಧ್ವ ಊರ್ಧ್ವಾರ್ಧ್ವರಕ್ಷೀ ಚ ಹ್ಯೂರ್ಧ್ವಜ್ವಾಲೋ ನಿರಾಕುಲಃ |

ಬೀಜಂ ಬೀಜಪ್ರದೋ ನಿತ್ಯೋ ನಿದಾನಂ ನಿಷ್ಕೃತಿಃ ಕೃತೀ || ೧೦೨ ||

ಮಹಾನಣೀರ್ಯಾ ಗರಿಮಾ ಸುಷಮಾ ಚಿತ್ರಮಾಲಿಕಃ |

ನಭಸ್ಪ್ರಜ್ಞಭಸೋ ಜ್ಯೋತಿನಭಸ್ವಾನ್ನಿನಭಾ ನಭಃ || ೧೦೩ ||

ಅಭುವಿಭುಃ ಪ್ರಭುಃ ಶಂಭುರ್ಮಹೀರ್ಯಾ ಭೂರ್ಭುವಾಕೃತಿಃ |

ಮಹಾನಂದೋ ಮಹಾಶೂರೋ ಮಹೋರಾಶಿರ್ಮಹೋತ್ಸವಃ || ೧೦೪ ||

ಮಹಾಕ್ರೋಧೋ ಮಹಾಜ್ವಾಲೋ ಮಹಾಶಾಂತೋ ಮಹಾಗುಣಃ |

ಸತ್ಯವ್ರತಃ ಸತ್ಯಪರಃ ಸತ್ಯಸಂಧಃ ಸತಾಂ ಗತಿಃ || ೧೦೫ ||

ಸತ್ಯೇಶಃ ಸತ್ಯಸಂಕಲ್ಪಃ ಸತ್ಯಚಾರಿತ್ರಲಕ್ಷಣಃ |

ಅಂತಶ್ಚರೋ ಹ್ಯಂತರಾತ್ಮಾ ಪರಮಾತ್ಮಾ ಚಿದಾತ್ಮಕಃ || ೧೦೬ ||

ರೋಚನೋ ರೋಚಮಾನಶ್ಚ ಸಾಕ್ಷೀ ಶೌರಿರ್ಜನಾರ್ದನಃ |

ಮುಕುಂದೋ ನಂದನಿಷ್ಪಂದಃ ಸ್ವರ್ಣಬಿಂದುಃ ಪುರಂದರಃ || ೧೦೭ ||

ಅರಿಂದಮಃ ಸುಮಂದಶ್ಚ ಕುಂದಮಂದಾರಹಾಸವಾ |

ಸ್ಯಂದನಾರೂಢಚಂಡಾಂಗೋ ಹ್ಯಾನಂದೀ ನಂದನಂದನಃ || ೧೦೮ ||

ಅನಸೂಯಾನಂದನೋಽತ್ರಿನೇತ್ರಾನಂದಃ ಸುನಂದವಾ |

ಶಂಖವಾನ್ವಂಕಜಕರಃ ಕುಂಕುಮಾಂಕೋ ಜಯಾಂಕುಶಃ || ೧೦೯ ||

ಅಂಭೋಜಮಕರಂದಾಥ್ಯೋ ನಿಷ್ಪಂಕೋಽಗರುಪಂಕಿಲಃ |

ಇಂದ್ರಶ್ಚಂದ್ರರಥಶ್ಚಂದ್ರೋಽತಿಚಂದ್ರಶ್ಚಂದ್ರಭಾಸಕಃ || ೧೧೦ ||

ಉಪೇಂದ್ರ ಇಂದ್ರರಾಜಶ್ಚ ವಾಗಿಂದ್ರಶ್ಚಂದ್ರಲೋಚನಃ |

ಪ್ರತ್ಯಕ್ ಪರಾಕ್ ಪರಂ ಧಾಮ ಪರಮಾರ್ಥಃ ಪರಾತ್ಪರಃ || ೧೧೧ ||

ಅಪಾರವಾಕ್ ಪಾರಗಾಮೀ ಪಾರಾವಾರಃ ಪರಾವರಃ |

ಸಹಸ್ವಾನರ್ಥದಾತಾ ಚ ಸಹನಃ ಸಾಹಸೀ ಜಯೀ || ೧೧೨ ||

ತೇಜಸ್ವೀ ವಾಯುವಿಶಿಖೀ ತಪಸ್ವೀ ತಾಪಸೋತ್ತಮಃ |

ಐಶ್ವರ್ಯೋದ್ಯುತಿಕ್ಯುದ್ಯುತಿರೈಶ್ವರ್ಯಾಂಗಕಲಾಪವಾ || ೧೧೩ ||

ಅಂಭೋಧಿಶಾಯೀ ಭಗವಾಃ ಸರ್ವಜ್ಞಸ್ಸಾಮಪಾರಗಃ |

ಮಹಾಯೋಗೀ ಮಹಾಧೀರೋ ಮಹಾಭೋಗೀ ಮಹಾಪ್ರಭುಃ || ೧೧೪ ||

ಮಹಾವೀರೋ ಮಹಾತುಷ್ಟಿರ್ಮಹಾಪುಷ್ಟಿರ್ಮಹಾಗುಣಃ |

ಮಹಾದೇವೋ ಮಹಾಬಾಹುರ್ಮಹಾಧರ್ಮೋ ಮಹೇಶ್ವರಃ || ೧೧೫ ||

ಸಮೀಪಗೋ ದೂರಗಾಮೀ ಸ್ವರ್ಗಮಾರ್ಗನಿರರ್ಗಃ |

ನಗೋ ನಗಧರೋ ನಾಗೋ ನಾಗೇಶೋ ನಾಗಪಾಲಕಃ || ೧೧೬ ||

ಹಿರಣ್ಮಯಃ ಸ್ವರ್ಣರೇತಾ ಹಿರಣ್ಯಾಚಿರ್ಹಿರಣ್ಯದಃ |

ಗುಣಗಣ್ಯಃ ಶರಣ್ಯಶ್ಚ ಪುಣ್ಯಕೀರ್ತಿಃ ಪುರಾಣಗಃ || ೧೧೭ ||

ಜನ್ಯಭೃಜ್ಜನ್ಯಸನ್ನದ್ಧೋ ದಿವ್ಯಪಂಚಾಯುಧೋ ವಶೀ |

ದೌರ್ಜನ್ಯಭಂಗಃ ಪರ್ಜನ್ಯಃ ಸೌಜನ್ಯನಿಲಯೋಽಲಯಃ || ೧೧೮ ||

ಜಲಂಧರಾಂತಕೋ ಭಸ್ಮದೈತ್ಯನಾಶೀ ಮಹಾಮನಾಃ |

ಶ್ರೇಷ್ಠಶ್ಶ್ರವಿಷ್ಠೋ ದ್ರಾಧಿಷ್ಠೋ ಗರಿಷ್ಠೋ ಗರುಡಧ್ವಜಃ || ೧೧೯ ||

ಜ್ಯೇಷ್ಠೋ ದ್ರಧಿಷ್ಠೋ ವರ್ಷಿಷ್ಠೋ ದ್ರಾಘೀರ್ಯಾಃ ಪ್ರಣವಃ ಫಣೀ |

ಸಂಪ್ರದಾಯಕರಃ ಸ್ವಾಮೀ ಸುರೇಶೋ ಮಾಧವೋ ಮಧುಃ || ೧೨೦ ||

ನಿರ್ನಿಮೇಷೋ ವಿಧಿವೇಧಾ ಬಲವಾಃ ಜೀವನಂ ಬಲೀ |

ಸ್ಮರ್ತಾ ಶ್ರೋತಾ ವಿಕರ್ತಾ ಚ ಧ್ಯಾತಾ ನೇತಾ ಸಮೋಽಸಮಃ || ೧೨೧ ||

ಹೋತಾ ಪ್ರೋತಾ ಮಹಾವಕ್ತಾ ರಂತಾ ಮಂತಾ ಖಿಲಾಂತಕಃ |

ದಾತಾ ಗ್ರಾಹಯಿತಾ ಮಾತಾ ನಿಯಂತಾಽನಂತವೈಭವಃ || ೧೨೨ ||

ಗೋಪ್ತಾ ಗೋಪಯಿತಾ ಹಂತಾ ಧರ್ಮಜಾಗರಿತಾ ಧವಃ |

ಕರ್ತಾ ಕ್ಷೇತ್ರಕರಃ ಕ್ಷೇತ್ರಪ್ರದಃ ಕ್ಷೇತ್ರಜ್ಞ ಆತ್ಮವಿತ್ || ೧೨೩ ||

ಕ್ಷೇತ್ರೀ ಕ್ಷೇತ್ರಹರಃ ಕ್ಷೇತ್ರಪ್ರಿಯಃ ಕ್ಷೇಮಕರೋ ಮರುತ್ |

ಭಕ್ತಿಪ್ರದೋ ಮುಕ್ತಿದಾಯೀ ಶಕ್ತಿದೋ ಯುಕ್ತಿದಾಯಕಃ || ೧೨೪ ||

ಶಕ್ತಿಯುಜ್ಜ್ವಲಿಸ್ತು ಕ್ಷೀಣಿಸ್ತು ಸೂಕ್ತಿರಾಮ್ನಾಯಸೂಕ್ತಿಗಃ |
ಧನಂಜಯೋ ಧನಾಧ್ಯಕ್ಷೋ ಧನಿಕೋ ಧನದಾಧಿಪಃ || ೧೨೫ ||

ಮಹಾಧನೋ ಮಹಾಮಾನೀ ದುರ್ಯೋಧನವಿಮಾನಿತಃ |
ರತ್ನಾಕರೋ ರತ್ನರೋಚೀ ರತ್ನಗರ್ಭಾಶ್ರಯಃ ಶುಚಿಃ || ೧೨೬ ||

ರತ್ನಸಾನುನಿಧಿಮೌಳಿರತ್ನಭಾ ರತ್ನಕಂಕಣಃ |
ಅಂತರ್ಲಕ್ಷ್ಯೋಽಂತರಭ್ಯಾಸೀ ಚಾಂತರ್ಧ್ಯೇಯೋ ಜಿತಾಸನಃ || ೧೨೭ ||

ಅಂತರಂಗೋ ದಯಾವಾಂಶ್ಚ ಹ್ಯಂತರ್ಮಾಯೋ ಮಹಾರ್ಣವಃ |
ಸರಸಸ್ಥಿರಸಿಕಃ ಸಿದ್ಧಿಃ ಸಾಧ್ಯಃ ಸದಾಗತಿಃ || ೧೨೮ ||

ಆಯುಃಪ್ರದೋ ಮಹಾಯುಷ್ಮಾನರ್ಚಿಷ್ಮಾನೋಷಧೀಪತಿಃ |
ಅಷ್ಟಶ್ರೀರಷ್ಟಭಾಗೋಽಷ್ಟಕಕುಬ್ಧ್ಯಾಪ್ತಯಶೋ ವ್ರತೀ || ೧೨೯ ||

ಅಷ್ಟಾಪದಃ ಸುವರ್ಣಾಭೋ ಹ್ಯಷ್ಟಮೂರ್ತಿಸ್ಮಿ ಮೂರ್ತಿಮಾರ್ |
ಅಸ್ವಪ್ನಃ ಸ್ವಪ್ನಗಃ ಸ್ವಪ್ನಃ ಸುಸ್ವಪ್ನಫಲದಾಯಕಃ || ೧೩೦ ||

ದುಃಸ್ವಪ್ನಧ್ವಂಸಕೋ ಧ್ವಸ್ತದುರ್ನಿಮಿತ್ತಃ ಶಿವಂಕರಃ |
ಸುವರ್ಣವರ್ಣಸ್ಸಂಭಾವ್ರೋ ವರ್ಣತೋ ವರ್ಣಸಮ್ಭುಜಃ || ೧೩೧ ||

ಸುವರ್ಣಮುಖಿರೀತಿರಶಿವಧ್ಯಾತಪದಾಂಬುಜಃ |
ದಾಕ್ಷಾಯಣೀವಚಸ್ತುಷ್ಣೋ ದೂರ್ವಾಸೋದೃಷ್ಟಿಗೋಚರಃ || ೧೩೨ ||

ಅಂಬರೀಷವ್ರತಪ್ರೀತೋ ಮಹಾಕೃತ್ತಿವಿಭಂಜನಃ |
ಮಹಾಭಿಚಾರಕಧ್ವಂಸೀ ಕಾಲಸರ್ಪಭಯಾಂತಕಃ || ೧೩೩ ||

ಸುದರ್ಶನಃ ಕಾಲಮೇಘಶ್ಯಾಮಶ್ ಶ್ರೀಮಂತ್ರಭಾವಿತಃ |
ಹೇಮಾಂಬುಜಸರಃಸ್ನಾಯೀ ಶ್ರೀಮನೋಭಾವಿತಾಕೃತಿಃ || ೧೩೪ ||

ಶ್ರೀಪ್ರದತ್ತಾಂಬುಜಸ್ವಗ್ವೀ ಶ್ರೀಕೇಳಿಃ ಶ್ರೀನಿಧಿಭವಃ |
ಶ್ರೀಪ್ರದೋ ವಾಮನೋ ಲಕ್ಷ್ಮೀನಾಯಕಶ್ಚ ಚತುರ್ಭುಜಃ || ೧೩೫ ||

ಸಂತೃಪ್ತಸ್ತುರ್ಪಿತಸ್ತೀರ್ಥಸ್ನಾತೃಸೌಖ್ಯಪ್ರದರ್ಶಕಃ |

ಅಗಸ್ತ್ಯಸ್ತುತಿಸಂಹೃಷ್ಟೋ ದರ್ಶಿತಾವ್ಯಕ್ತಭಾವನಃ || ೧೩೬ ||

ಕಪಿಲಾರ್ಚಿಃ ಕಪಿಲವಾನ್ ಸುಸ್ನಾತಾಘವಿಪಾಟನಃ |

ವೃಷಾಕಪಿಃ ಕಪಿಸ್ವಾಮಿಮನೋಽಂತಃಸ್ಥಿತವಿಗ್ರಹಃ || ೧೩೭ ||

ವಹ್ನಿಪ್ರಿಯೋಽರ್ಥಸಂಭಾವ್ಯೋ ಜನಲೋಕವಿಧಾಯಕಃ |

ವಹ್ನಿಪ್ರಭೋ ವಹ್ನಿತೇಜಾಃ ಶುಭಾಭೀಷ್ಟಪ್ರದೋ ಯಮೀ || ೧೩೮ ||

ವಾರುಣಕ್ಷೇತ್ರನಿಲಯೋ ವರುಣೋ ವಾರಣಾರ್ಚಿತಃ |

ವಾಯುಸ್ಥಾನಕೃತಾವಾಸೋ ವಾಯುಗೋ ವಾಯುಸಂಭೃತಃ || ೧೩೯ ||

ಯಮಾಂತಕೋಽಭಿಜನನೋ ಯಮಲೋಕನಿವಾರಣಃ |

ಯಮಿನಾಮಗ್ರಗಣ್ಯಶ್ಚ ಸಂಯಮೀ ಯಮಭಾವಿತಃ || ೧೪೦ ||

ಇಂದ್ರೋದ್ಯಾನಸಮೀಪಸ್ಥ ಇಂದ್ರದೃಗ್ವಿಷಯಃ ಪ್ರಭುಃ |

ಯಕ್ಷರಾಟ್ ಸರಸೀವಾಸೋ ಹ್ಯಕ್ಷಯ್ಯನಿಧಿಕೋಶಕೃತ್ || ೧೪೧ ||

ಸ್ವಾಮಿತೀರ್ಥಕೃತಾವಾಸಃ ಸ್ವಾಮಿಧ್ಯೇಯೋ ಹ್ಯಧೋಕ್ಷಜಃ |

ವರಾಹಾದ್ಯಷ್ಟತೀರ್ಥಾಭಿಸೇವಿತಾಂಘ್ರಿಸರೋರುಹಃ || ೧೪೨ ||

ಪಾಂಡುತೀರ್ಥಾಭಿಷಿಕ್ತಾಂಗೋ ಯುಧಿಷ್ಠಿರವರಪ್ರದಃ |

ಭೀಮಾಂತಃಕರಣಾರೂಢಃ ಶ್ವೇತವಾಹನಸಖ್ಯವಾನ್ || ೧೪೩ ||

ನಕುಲಾಭಯದೋ ಮಾದ್ರೀಸಹದೇವಾಭಿವಂದಿತಃ |

ಕೃಷ್ಣಾಶಪಥಸಂಧಾತಾ ಕುಂತೀಸ್ತುತಿರತೋ ದಮೀ || ೧೪೪ ||

ನಾರದಾದಿಮುನಿಸ್ತುತೈಃ ನಿತ್ಯಕರ್ಮಪರಾಯಣಃ |

ದರ್ಶಿತಾವ್ಯಕ್ತರೂಪಶ್ಚ ವೀಣಾನಾದಪ್ರವೋದಿತಃ || ೧೪೫ ||

ಷಟ್ಕೋಟೀರ್ಥಚರ್ಯಾವಾನ್ ದೇವತೀರ್ಥಕೃತಾಶ್ರಮಃ |

ಬಿಲ್ವಾಮಲಜಲಸ್ನಾಯೀ ಸರಸ್ವತ್ಯಂಬುಸೇವಿತಃ || ೧೪೬ ||

ತುಂಬುರೂದಕಸಂಸ್ಪರ್ಶಜನಚಿತ್ತತವೋಽಪಹಃ |

ಮತ್ಸ್ಯವಾಮನಕೂರ್ಮಾದಿತೀರ್ಥರಾಜಃ ಪುರಾಣಭೃತ್ || ೧೪೭ ||

ಚಕ್ರಧೈಯಪದಾಂಭೋಜಃ ಶಂಖಪೂಜಿತಪಾದುಕಃ |

ರಾಮತೀರ್ಥವಿಹಾರೀ ಚ ಬಲಭದ್ರಪ್ರತಿಷ್ಠಿತಃ || ೧೪೮ ||

ಜಾಮದಗ್ನ್ಯಸರಸ್ತೀರ್ಥಜಲಸೇಚನತರ್ಪಿತಃ |

ಪಾಪಾಪಹಾರಿಕೀಲಾಲಸುಸ್ನಾತಾಘವಿನಾಶನಃ || ೧೪೯ ||

ನಭೋಗಂಗಾಭಿಷಿಕ್ತಶ್ಚ ನಾಗತೀರ್ಥಾಭಿಷೇಕವಾನ್ |

ಕುಮಾರಧಾರಾತೀರ್ಥಸ್ಥೋ ವಟುವೇಷಃ ಸುಮೇಖಿಲಃ || ೧೫೦ ||

ವೃದ್ಧಸ್ಯ ಸುಕುಮಾರತ್ವಪ್ರದಃ ಸೌಂದರ್ಯವಾನ್ ಸುಖೀ |

ಪ್ರಿಯಂವದೋ ಮಹಾಕುಕ್ಷಿರಿಕ್ಷ್ವಾಕುಕುಲನಂದನಃ || ೧೫೧ ||

ನೀಲಗೋಕ್ಷೀರಧಾರಾಭೂರ್ವರಾಹಾಚಲನಾಯಕಃ |

ಭರದ್ವಾಜಪ್ರತಿಷ್ಠಾವಾನ್ ಬೃಹಸ್ಪತಿವಿಭಾವಿತಃ || ೧೫೨ ||

ಅಂಜನಾಕೃತಪೂಜಾವಾನ್ ಅಂಜನೇಯಕರಾರ್ಚಿತಃ |

ಅಂಜನಾದ್ರಿನಿವಾಸಶ್ಚ ಮುಂಜಕೇಶಃ ಪುರಂದರಃ || ೧೫೩ ||

ಕಿನ್ನರದ್ವಯಸಂಬಂಧಿಬಂಧವೋಕ್ಷಪ್ರದಾಯಕಃ |

ವೈಖಾನಸಮಖಾರಂಭೋ ವೃಷಜ್ಞೇಯೋ ವೃಷಾಚಲಃ || ೧೫೪ ||

ವೃಷಕಾಯಪ್ರಭೇತ್ತಾ ಚ ಕ್ರೀಡನಾಚಾರಸಂಭ್ರಮಃ |

ಸೌವರ್ಚಲೇಯವಿನ್ಯಸ್ತರಾಜ್ಯೋ ನಾರಾಯಣಃ ಪ್ರಿಯಃ || ೧೫೫ ||

ದುರ್ಮೇಧೋಭಂಜಕಃ ಪ್ರಾಜ್ಞೋ ಬ್ರಹ್ಮೋತ್ಸವಮಹೋತ್ಸುಕಃ |

ಭದ್ರಾಸುರಶಿರಶ್ಚೇತ್ತಾ ಭದ್ರಕ್ಷೇತ್ರೀ ಸುಭದ್ರವಾನ್ || ೧೫೬ ||

ಮೃಗಯಾಽಕ್ಷೀಣಸನ್ನಾಹಃ ಶಂಖರಾಜನ್ಯತುಷ್ಟಿದಃ |

ಸ್ಥಾಣುಸ್ಥೋ ವೈನತೇಯಾಂಗಭಾವಿತೋ ಹ್ಯಶರೀರವಾನ್ || ೧೫೭ ||

ಭೋಗೀಂದ್ರಭೋಗಸಂಸ್ಥಾನೋ ಬ್ರಹ್ಮಾದಿಗಣಸೇವಿತಃ |
ಸಹಸ್ರಾರ್ಕಚ್ಛಟಾಭಾಸ್ವದ್ವಿಮಾನಾಂತಃಸ್ಥಿತೋ ಗುಣೇ || ೧೫೮ ||

ವಿಷ್ವಕ್ಸೇನಕೃತಸ್ತೋತ್ರಃ ಸನಂದನವರೀವೃತಃ |
ಜಾಹ್ನವ್ಯಾದಿನದೀಸೇವ್ಯಃ ಸುರೇಶಾದ್ಯಭಿವಂದಿತಃ || ೧೫೯ ||

ಸುರಾಂಗನಾನ್ಯತ್ಯಪರೋ ಗಂಧವೋದ್ಗಾಯನಪ್ರಿಯಃ |
ರಾಕೇಂದುಸಂಕಾಶನಖಃ ಕೋಮಲಾಂಘ್ರಿಸುರೋರುಹಃ || ೧೬೦ ||

ಕಚ್ಚಪಪ್ರಪದಃ ಕುಂದಗುಲ್ಫಕಃ ಸ್ವಚ್ಛಕೂರ್ಪರಃ |
ಮೇದುರಸ್ವರ್ಣವಸ್ತ್ರಾಢ್ಯಯಕಟಿದೇಶಸ್ಥಮೇಖಲಃ || ೧೬೧ ||

ಪ್ರೋಲ್ಲಸಚ್ಚುರಿಕಾಭಾಸ್ವತ್ಕಟಿದೇಶಃ ಶುಭಂಕರಃ |
ಅನಂತಪದ್ಮಜಸ್ಥಾನನಾಭಿಮೌಕ್ತಿಕಮಾಲಿಕಃ || ೧೬೨ ||

ಮಂದಾರಚಾಂಪೇಯಮಾಲೀ ರತ್ನಾಭರಣಸಂಭೃತಃ |
ಲಂಬಯಜ್ಞೋಪವೀತೀ ಚ ಚಂದ್ರಶ್ರೀಖಂಡಲೇಪವಾಃ || ೧೬೩ ||

ವರದೋಽಭಯದಶ್ಚಕ್ರೀ ಶಂಖೀ ಕೌಸ್ತುಭದೀಪ್ತಿಮಾಃ |
ಶ್ರೀವತ್ಸಾಂಕಿತವಕ್ಷಸ್ಕೋ ಲಕ್ಷ್ಮೀಸಂಶ್ರಿತಹೃತ್ತಟಃ || ೧೬೪ ||

ನೀಲೋತ್ಪಲನಿಭಾಕಾರಃ ಶೋಣಾಂಭೋಜಸಮಾನನಃ |
ಕೋಟಿಮನ್ಮಥಲಾವಣ್ಯಶ್ಚಂದ್ರಿಕಾಸ್ಮಿತಪೂರಿತಃ || ೧೬೫ ||

ಸುಧಾಸ್ವಚ್ಛೋರ್ಧ್ವಪುಂಡ್ರಶ್ಚ ಕಸ್ತೂರೀತಿಲಕಾಂಚಿತಃ |
ಪುಂಡರೀಕೇಕ್ಷಣಃ ಸ್ವಚ್ಛೋ ವಸೌಲಿಶೋಭಾವಿರಾಜಿತಃ || ೧೬೬ ||

ಪದ್ಮಸ್ಥಃ ಪದ್ಮನಾಭಶ್ಚ ಸೋಮಮಂಡಲಗೋ ಬುಧಃ |
ವಹ್ನಿಮಂಡಲಗಃ ಸೂರ್ಯಃ ಸೂರ್ಯಮಂಡಲಸಂಸ್ಥಿತಃ || ೧೬೭ ||

ಶ್ರೀಪತಿಭೂಮಿಜಾನಿಶ್ಚ ವಿಮಲಾದ್ಯಭಿಸಂವೃತಃ |
ಜಗತ್ಕುಟುಂಬಜನಿತಾ ರಕ್ಷಕಃ ಕಾಮಿತಪ್ರದಃ || ೧೬೮ ||

ಅವಸ್ಥಾತ್ರಯಯಂತಾ ಚ ವಿಶ್ವತೇಜಸ್ವ ರೂಪವಾಃ |
ಜ್ಞಪ್ತಿಜ್ಞೇಯೋ ಜ್ಞಾನಗಮ್ಯೋ ಜ್ಞಾನಾತೀತಃ ಸುರಾತಿಗಃ || ೧೬೯ ||

ಬ್ರಹ್ಮಾಂಡಾಂತರ್ಬಹಿರ್ವ್ಯಾಪ್ತೋ ವೇಂಕಟಾದ್ರಿಗದಾಧರಃ |
ವೇಂಕಟಾದ್ರಿಗದಾಧರ ಓಂ ನಮ ಇತಿ |
ಏವಂ ಶ್ರೀವೇಂಕಟೇಶಸ್ಯ ಕೀರ್ತಿತಂ ಪರಮಾದ್ಭುತಂ || ೧೭೦ ||

ನಾಮ್ನಾಂ ಸಹಸ್ರಂ ಸಂಶ್ರಾವ್ಯಂ ಪವಿತ್ರಂ ಪುಣ್ಯವರ್ಧನಂ |
ಶ್ರವಣಾತ್ಸರ್ವದೋಷಘ್ನಂ ರೋಗಘ್ನಂ ಮೃತ್ಯುನಾಶನಂ || ೧೭೧ ||

ದಾರಿದ್ಯಭೇದನಂ ಧರ್ಮ್ಯಂ ಸರ್ವೈಶ್ವರ್ಯಫಲಪ್ರದಂ |
ಕಾಲಾಹಿವಿಷವಿಚ್ಛೇದಿಜ್ವರಾಪಸ್ಮಾರಭಂಜನಂ || ೧೭೨ ||

ಶತ್ರುಕ್ಷಯಕರಂ ರಾಜಗ್ರಹಪೀಡಾನಿವಾರಣಂ |
ಬ್ರಹ್ಮರಾಕ್ಷಸಕೂಶ್ಮಾಂಡಭೇತಾಲಭಯಭಂಜನಂ || ೧೭೩ ||

ವಿದ್ಯಾಭಿಲಾಷೀ ವಿದ್ಯಾವಾಃ ಧನಾರ್ಥಿ ಧನವಾಃ ಭವೇತ್ |
ಅನಂತಕಲ್ಪಜೀವೀ ಸ್ಯಾದಾಯುಷ್ಯಾವೋ ಮಹಾಯಶಾಃ || ೧೭೪ ||

ಪುತ್ರಾರ್ಥಿ ಸುಗುಣಾನ್ಪುತ್ರಾಃ ಲಭೇತಾಽಽಯುಷ್ಮತಸ್ತತಃ |
ಸಂಗ್ರಾಮೇ ಶತ್ರುವಿಜಯೀ ಸಭಾಯಾಂ ಪ್ರತಿವಾದಿಜಿತ್ || ೧೭೫ ||

ದಿವ್ಯೈರ್ನಾಮಭಿರೇಭಿಸ್ತು ತುಲಸೀಪೂಜನಾತ್ಸಕೃತ್ |
ವೈಕುಂಠವಾಸೀ ಭಗವತ್ಸದೃಶೋ ವಿಷ್ಣುಸನ್ನಿಧೌ || ೧೭೬ ||

ಕಲ್ಪಾರಪೂಜನಾನ್ಮಾಸಾತ್ ದ್ವಿತೀಯ ಇವ ಯಕ್ಷರಾಟ್ |
ನೀಲೋತ್ಪಲಾರ್ಚನಾತ್ಸರ್ವರಾಜಪೂಜ್ಯಃ ಸದಾ ಭವೇತ್ || ೧೭೭ ||

ಹೃತ್ಸಂಸ್ಥಿತೈರ್ನಾಮಭಿಸ್ತು ಭೂಯಾದ್ಧೃಗ್ವಿಷಯೋ ಹರಿಃ |
ವಾಂಛಿತಾರ್ಥಂ ತದಾ ದತ್ವಾ ವೈಕುಂಠಂ ಚ ಪ್ರಯಚ್ಛತಿ || ೧೭೮ ||

ತ್ರಿಸಂಧ್ಯಂ ಯೋ ಜಪೇನ್ನಿತ್ಯಂ ಸಂಪೂಜ್ಯ ವಿಧಿನಾ ವಿಭುಂ |
ತ್ರಿವಾರಂ ಪಂಚವಾರಂ ವಾ ಪ್ರತ್ಯಹಂ ಕ್ರಮಶೋ ಯಮೀ || ೧೭೯ ||

ಮಾಸಾದಲಕ್ಷ್ಮೀನಾಶಃ ಸ್ಯಾತ್ ದ್ವಿಮಾಸಾತ್ ಸ್ಯಾನ್ನರೇಂದ್ರತಾ |
ತ್ರಿಮಾಸಾನ್ಮಹದೈಶ್ವರ್ಯಂ ತತಃ ಸಂಭಾಷಣಂ ಭವೇತ್ || ೧೮೦ ||

ಮಾಸಂ ಪಠನ್ನೂರ್ಯನಕರ್ಮಪೂರ್ತಿಂ ಚ ಸಮವಾಪ್ನುಯಾತ್ |
ಮಾರ್ಗಭ್ರಷ್ಟಶ್ಚ ಸನ್ಮಾರ್ಗಂ ಗತಸ್ವಃ ಸ್ವಂ ಸ್ವಕೀಯಕಂ || ೧೮೧ ||

ಚಾಂಚಲ್ಯಚಿತ್ತೋಽಚಾಂಚಲ್ಯಂ ಮನಸ್ಸಾವಸ್ಥ್ಯಂ ಚ ಗಚ್ಛತಿ |
ಆಯುರಾರೋಗ್ಯಮೈಶ್ವರ್ಯಂ ಜ್ಞಾನಂ ಮೋಕ್ಷಂ ಚ ವಿಂದತಿ || ೧೮೨ ||

ಸರ್ವಾನ್ಕಾಮಾನವಾಪ್ನೋತಿ ಶಾಶ್ವತಂ ಚ ಪದಂ ತಥಾ |
ಸತ್ಯಂ ಸತ್ಯಂ ಪುನಸ್ಸತ್ಯಂ ಸತ್ಯಂ ಸತ್ಯಂ ನ ಸಂಶಯಃ || ೧೮೩ ||

|| ಇತಿ ಶ್ರೀವೇಂಕಟೇಶಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ||